

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Kirstin Langgaard
Millum Gilja 165
188 Hoyvík



072675

24. OKT 2013

Móttikið

23 OKT. 2013

ALS

Tórshavn, tann 10. oktober 2013

J.nr. 2013008

Avgerð

Í kæru tygara móti Arbeiðsloysisskipanini (ALS)

Kærunevndin hjá ALS viðgjørði á fundi tann 7. oktober 2013 kæru tygara, dagfest 30. juli 2013, har tygum hava kært avgerð hjá Arbeiðsloysisskipanini um at steðga útgjaldinum av arbeiðsloysisstuðli.

Kærunevndin samtykti at staðfesta avgerðina hjá ALS.

Av málinum framgongur, at Tjarnargarður sendi Arbeiðsloysisskipanini útfyllingarblað, dagfest 3. juli 2013, har søkt varð eftir starvsfólki til skiftandi vaktir, eina í búeind og eina í dageind á røktarhelminum Tjarnargarður í tíðarskeiðnum frá 9. juli 2013 til 11. september 2013. Arbeiðsloysisskipanin vendi sær til røktarhelmið Tjarnargarður við brævi, dagfest 3. juli 2013, har Arbeiðsloysisskipanin m.a. vísti á tygum, sum møguliga hóskaðu til fyrispurningin um avloysara.

Av teldubrævi, dagfest 9. juli 2013, bóðu tygum um loyvi at sleppa í feriu frá tann 25. juli 2013 og fyra vikur fram.

Við teldubrævi, dagfest 9. juli 2013, boðaði Beinta Áargarð, deildarleiðari í Tjarnargarði, tygum frá, at tit høvdu eina avtalu um, at tygum komu til eitt prát tann 10. juli 2013, har tit skuldu tosa um avloysarastarvið.

Við teldubrævi, dagfest 10. juli 2013, boðaðu tygum Arbeiðsloysisskipanini frá, at tygum høvdu verið í sambandi við Beintu Áargarð á Tjarnargarði, og at tygum høvdu játtað at taka av einum

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

møguligum tilboði frá teimum um avloysarastarv, men at tygum høvdu søkt um ferlu frá Arbeiðsloysisskipanini, men enn ikki høvdu fingið nakað svar.

Við teldubrævi, dagfest 10. juli 2013, spurdi Beinta Áargarð tygum um, hvat tygum og Arbeiðsloysisskipanin høvdu funnið útav. Tygum svaraðu sama dag, at tygum høvdu boðað Arbeiðsloysisskipanini frá, at tygum tóku av tilboðnum frá Tjarnargarði, men at tygum høvdu søkt um ferlu frá tann 25. juli 2013 og 4 vikur fram. Arbeiðsloysisskipanin hevði ikki svarað aftur.

Av innanhýsis uppriti, dagfest 15. juli 2013, framgongur, at Arbeiðsloysisskipanin ringdi til tygum tann 10. juli 2013 og upplýsti tygum, at ferlan hjá tygum ikki varð játtað, og at tygum, um tygum ikki tóku av arbeiðstilboðnum í nevnda tíðarskeiði, fóru at verða steðgað í skipanini fyribils, og skuldi koma við eini frágreiðing um, hví tygum ikki tóku av arbeiðstilboðnum, og at hendan fór at verða viðgjörd eftirfylgjandi.

Tygum upplýstu fyril Arbeiðsloysisskipanini, at tygum tóku av starvinum, og at tygum skuldu tosa við arbeiðsgevaran viðvíkjandi ferlu, ið tygum ynsktu at taka. Víðari framgongur av innanhýsis uppritinum, at arbeiðsgevarin eftirfylgjandi ringdi til Arbeiðsloysisskipanina og upplýsti, at tygum vildu hava ferlu, ímeðan Tjarnargarður hevði brúk fyril fólki, og at tey tiskil ynsktu at fáa onkran í starv, ið kundil arbeiða í ynshta tíðarskeiðnum.

Arbeiðsloysisskipanin vendi sær eftirfylgjandi til tygum við brævi, dagfest 11. juli 2013, harav m.a. framgongur, at tygum høvdu fingið áheitan frá arbeiðsávísingini tann 9. juli 2013 um at venda tygum til arbeiðsgevaran innan 9. juli 2013 um møguligt arbeiði. Arbeiðsloysisskipanin hevði fingið fráboðan um, at tygum ikki átóku tygum ávíst arbeiði, og verður framhaldandi mannagongdin tann, at tygum fyribils verða steðgað, og verða tygum biðin um at geva eina skrivliga frágreiðing hesum viðvíkjandi innan 14 dagar.

Eisini framgongur av brævinum, at Arbeiðsloysisskipanin síðani fer at gera eina meting av, um tygum hava eina haldgóða orsök til at nokta at taka av arbeiðstilboðnum, um tygum missa rættin til arbeiðsloysisstuðul í 4 vikur, ella um tygum framhaldandi eru at meta sum tøk á arbeiðsmarknaðinum.

Tygum vendu tygum til Arbeiðsloysisskipanina við teldubrævi, dagfest 12. juli 2013, har tygum vístu á, at tygum fingi tilboð um at koma á fund við Beintu Áargarð, og at tygum møttu á fundinum. Tygum boðaðu Beintu Áargarð frá, at tygum fegin vildu hava arbeiðið, og hava síðani skrivliga boðað Beintu Áargarð frá hesum við teldubrævi, eins og tygum skrivliga hava boðað Arbeiðsloysisskipanini frá á sama hátt.

Av almennum uppriti, dagfest 15. juli 2013, framgongur, at Arbeiðsloysisskipanin hevur tosað við Beintu Áargarð á Tjarnargarði, ið upplýsti, at tygum vildu taka av starvinum, men kundil ikki byrja, fyrr enn tygum høvdu verið í summarferiu. Tað varð ikki játtað. Tað var ikki møguligt hjá Tjarnargarði at biða eftir tí, tí tey høvdu brúk fyril fólki sum skjótast.

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Tygum vendu tygum aftur til Arbeiðsloysisskipanina við teldubrævi, dagfest 15. juli 2013, har tygum vísti á, at tygum ikki høvdu fingið váttan um móttøku av teldubrævinum, dagfest 11. juli 2013.

Arbeiðsloysisskipanin vendi sær til tygum við brævi, dagfest 16. juli 2013, har Arbeiðsloysisskipanin greiddi frá, at Arbeiðsloysisskipanin í telefonsamrøðu tann 9. juli 2013 hevði heitt á tygum um at taka av einum møguligum arbeiði á Tjarnargarði. Í telefonsamrøðuni upplýstu tygum Arbeiðsloysisskipanina um, at tygum tóku ikki av arbeiðstilboðnum. Tygum fingi í telefonsamrøðuni og í brævi, dagfest 11. juli 2013, m.a. upplýst, at tá tygum ikki tóku av ávísta arbeiðinum, varð útgjaldið fyribils steðgað við 11. juli 2013 sum seinasta útgjaldsdegi, og at tygum vórðu biðin um at senda Arbeiðsloysisskipanini eina skrivliga frágreiðing innan 14 dagar. Víðari vísir Arbeiðsloysisskipanin á, at Tjarnargarður hevur í telefonsamrøðu fyri Arbeiðsloysisskipanini upplýst, at Tjarnargarður hevði brúk fyri fólki at byrja sum skjótast, og at tygum kundu taka við starvinum, men at tygum kundu ikki byrja fyrr enn eftir, at tygum høvdu verið í summarferiu, tvs. eftir 22. august 2013. Tygum vóru tiskil ikki tøk til at taka av starvinum seinast dagin eftir, at tað varð boðið tygum.

Arbeiðsloysisskipanin vísir eisini á, at tygum hava tann 9. juli 2013 kl. 15.08 sent teldubræv til Arbeiðsloysisskipanina, har tygum boðaðu frá, at tygum ynskja at halda feriu frá tann 15. juli 2013 og fyra vikur fram.

Víðari vísir Arbeiðsloysisskipanin á, at tygum skulu vera sinnað til at átaka tygum eitt og hvørt arbeiði, ið tygum hava fakligan førleika til, ið Arbeiðsloysisskipanin hevur at ávísa, og tygum skulu seinast dagin eftir, at eitt arbeiði er ávíst, kunna byrja eitt arbeiði til ásetta tíð.

Víðari vísir Arbeiðsloysisskipanin á, at tygum hava skyldu til at átaka tygum eitt hvørt arbeiði í Føroyum, men at undantak kann verða givið, um tygum hava heilt serligar orsøkir til ikki at taka av arbeiðstilboðnum.

Eisini vísir Arbeiðsloysisskipanin á, at tað er ásett, at fráboðan um feriu skal vera Arbeiðsloysisskipanini í hendi, áðrenn arbeiðstilboð verður sent frá Arbeiðsloysisskipanini.

At enda vísir Arbeiðsloysisskipanin á, at tað í tí konkræta førinum hjá tygum verður mettt, at grundgevingin fyri ikki at taka av ávísta arbeiðinum ikki er haldgóð fyri at verða undantikin karantenu. Tygara grundgeving kemur ikki undir undantøkini av heilt serligum orsøkum, og arbeiðstilboðið er eisini givið, áðrenn fráboðan um feriu er móttikin og játtað. Niðurstøðan hjá Arbeiðsloysisskipanini er, at útgjaldið hjá tygum verður steðgað frá tann 10. juli 2013 til og við tann 6. august 2013.

Tygum hava við teldubrævi til Arbeiðsloysisskipanina, dagfest 16. juli 2013, biðið Arbeiðsloysisskipanina um at viðgera málið av nýggjum, tí tygum meta ikki, at Arbeiðsloysisskipanin er komin til rætta niðurstøðu.

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Tygum vísa á, at tygum hava tann 9. juli 2013 boðað Arbeiðsloysisskipanini frá, at tygum ynsktu ferlu tann 25. juli 2013 og fyra vikur fram. Tygum meta tygum hava fylgt teimum ásetingum, sum helmasíðan hjá Arbeiðsloysisskipanini upplýsir, har sagt verður, at tygum skulu boða Arbeiðsloysisskipanini frá minst 14 dagar áðrenn ferian ynskist. Tygum hava ikki fingið svar um, um hetta var í lagi ella ikki.

Víðari vísa tygum á, at eftir at hava fingið tilboð frá Tjarnargarði um møgult starv á fundi mikudagin tann 10. juli 2013, kl. 10.00, hava tygum boðað teimum frá, at tygum fegin vildu taka av einum tilboði, men at tygum ikki høvdu fingið svar uppá feriumbøn frá Arbeiðsloysisskipanini. Somuleiðis boðaðu tygum Arbeiðsloysisskipanini skrivliga frá, at tygum tóku av einum tilboði.

KÆRAN

Tygum hava í kæru tygara, dagfest 30. juli 2013, m.a. víst á, at tygum tann 9. juli 2013 boðaðu Arbeiðsloysisskipanini skrivliga frá, at tygum ynsktu ferlu frá tann 25. juli 2013 og fyra vikur fram. Tygum meta tygum hava fylgt teimum ásetingum, sum helmasíðan hjá Arbeiðsloysisskipanini upplýsir, har sagt verður, at tygum skulu boða Arbeiðsloysisskipanini frá minst 14 dagar áðrenn ferian ynskist.

Eisini vísa tygum á, at tygum eftir samrøðu við Beintu Áargarð á Tjarnargarði mikumorgunin tann 10. juli 2013, kl. 10.00, boðaðu Beintu Áargarð skrivliga frá, at tygum fegin vildu taka av einum møguligum tilboði um starv, men at tygum enn ikki høvdu fingið svar uppá feriumbøn frá Arbeiðsloysisskipanini. Somuleiðis boðaðu tygum Arbeiðsloysisskipanini skrivliga frá, at tygum tóku av einum møguligum tilboði um starv frá Tjarnargarði. Eftir tygara metan kunnu hesi boðini á ongan hátt misskiljast, og tygum skilja ikki, hvussu Arbeiðsloysisskipanin velur at steðga útgjaldinum við teirri grundgeving, at tygum ikki vildu taka av einum arbeiðstilboði.

KÆRUUMMÆLI

Arbeiðsloysisskipanin hevur í kærummyli sínum, dagfest 23. september 2013, víst á, at tann 3. juli 2013 fekk Arbeiðsloysisskipanin fyrispurning frá Tjarnargarði eftir fólki at arbeiða í tíðarskeiðnum frá tann 9. juli 2013 til og við tann 11. september 2013 við møguleika fyri leingjan. Sama dag sendi Arbeiðsloysisskipanin CV til Tjarnargarð, harímillum CV hjá tygum. Á Tjarnargarði eru tey sera áhugað í at fáa tygum í arbeiði og ynskja at fáa eina samrøðu við tygum. Tygum verða biðin um at seta tygum í sambandi við Beintu Áargarð á Tjarnargarði. Tað er tíðliga tann 9. juli 2013. Tit gera avtalu um, at tygum skulu koma til eina samrøðu tann 10. juli 2013, kl. 10.00, og m.a. leggja skema.

Tann 10. juli 2013 hevur Arbeiðsloysisskipanin í telefonsamrøðu við tygum kunnað tygum um, at m.a. er ferian enn ikki játtað. Um tygum ikki taka av arbeiðstilboðnum, verður útgjaldið steðgað fyribils. Tygum skulu so geva Arbeiðsloysisskipanini eina frágreiðing um orsøkina til, at tygum ikki

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

taka av arbeiðstilboðnum, sum skal viðgerast, áðrenn ferlan skal játtast. Tygum upplýsa, at tygum taka av starvinum og skulu tosa við arbeiðsgevaran um feruna.

Víðari vísir Arbeiðsloysisskipanin á, at Arbeiðsloysisskipanin hevur fingið upplýst frá Tjarnargarði, at tygum vildu hava feriu í tíðarskeiðnum, ið Tjarnargarður hevði brúk fyri fólki. Tí ynsktu tey at fáa annan persón, ið kundi arbeiða í tíðarskeiðnum, ið tey høvdu brúk fyri fólki.

Víðari vísir Arbeiðsloysisskipanin á, at tann 15. juli 2013 hevur Beinta Áargarð frá Tjarnargarði í telefonsamrøðu við Arbeiðsloysisskipanina upplýst, at tygum vildu taka av starvinum, men at tygum fyrst skuldu halda summarferiu, og tí ikki kundi byrja, fyrr enn tygum høvdu hildið feriu. Tá Tjarnargarður hevði brúk fyri fólki beinanvegin, kundu tey ikki bíða eftir hesum.

Arbeiðsloysisskipanin tekur tann 16. juli 2013 avgerð um, at tygum fáa karantenu í sambandi við arbeiðstilboðið, og at ferian verður partvíst játtað. Arbeiðsloysisskipanin grundgevir avgerðina fyrri karantenu m.a. við, at tygum ikki eru tøk at byrja í ávísta arbeiðinum seinast dagin eftir, at arbeiði verður ávíst ella til ásetta tíð. Eisini vísir Arbeiðsloysisskipanin á, at grundgevingin hjá tygum fyrri ikki at taka av arbeiðstilboðnum kemur ikki undir undantøkini um heilt serligar orsøkir fyrri ikki at átaka sær arbeiði, og at fráboðanin um feriuynski er móttikin av Arbeiðsloysisskipanini eftir, at arbeiðstilboðið varð sent frá Arbeiðsloysisskipanini.

Víðari vísir Arbeiðsloysisskipanin á, at Arbeiðsloysisskipanin metir, at eitt arbeiðstilboð altíð kemur framum eitt feriuynski. Tað framgongur greitt av skjølunum í málinum, at tygum tann 3. juli 2013 av Arbeiðsloysisskipanini verða útvald í sambandi við arbeiðstilboðið, og feriuynski tygara er móttikið tann 9. juli 2013.

ÍSKOYTISVIÐMERKINGAR FRÁ KÆRARA

Tygum hava í ískoytisviðmerkingum, dagfestar 12. september 2013, staðiliga víst aftur, at tygum ikki hava verið tøk á arbeiðsmarknaðinum, og at tygum tí av órættum eru sett í karantenu í fýra vikur.

Tygum vísa m.a. á, at tygum tann 9. juli 2013 søkti um feriu frá tann 25. juli 2013 og fýra vikur fram. Tann 10. juli 2013 fóru tygum á fund við Beintu Áargarð á Tjarnargarði um møguligt arbeiðstilboð og boðaði á fundinum frá, at tygum tóku av møguligum starvi. Sama dag boðaðu tygum skrivliga Arbeiðsloysisskipanini frá, at tygum tóku av einum møguligum tilboði frá Tjarnargarði um starv. Sama dag boðaðu tygum eisini Beintu Áargarði frá Tjarnargarði frá, at tygum tóku av møguligum tilboði um starv.

Hóast tygum boðaðu frá, at tygum tóku av møguligum starvi, hoyrdu tygum ongantíð nakað aftur um nakað ítøkkligt tilboð um starv, hvørki skrivliga ella munnliga.

Víðari vísa tygum á, at í innanhýsis uppriti, dagfest 15. juli 2013, stendur, at tygum tann 9. juli 2013 skulu hava fingið tilboð um starv. Tygum vísa á, at tað er snøgt sagt ósatt. Tygum fingi

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Tilboð um at koma til samrøðu, sum eisini var til tann 10. juli 2013, kl. 10.00. Fyri Beintu Áargarð frá Tjarnargarði boðaðu tygum frá, at tygum høvdu umbøn liggjandi inni um ferlu frá tann 25. juli 2013 og fyra vikur fram, men at tygum vildu fegin taka av einum tilboði um starv. Tygum boðaðu eisini Beintu Áargarði frá, at tygum ikki høvdu fingið svar uppá tygara ferliumbøn.

Í innanhýsis uppritinum, dagfest 15. juli 2013, framgongur eisini, at tygum tóku av møguligum arbeiðstilboði. Tygum vísa á, at tað er ikki rætt, tá tað framgongur av Innanhýsis uppritinum, at tygum ikki vildu taka av einum tilboði um starv, tí tygum fingið ongantíð nakað tilboð um starv.

ÍSKOYTISVIÐMERKINGAR FRÁ ARBEIÐSLOYSISSKIPANINI

Arbeiðsloysisskipanin hevur í ískoytisviðmerkingum, dagfestar 30. september 2013, m.a. víst á, at Arbeiðsloysisskipanin sendir CV hjá tygum til arbeiðsgevaran tann 3. juli 2013. Tá hevur Arbeiðsloysisskipanin ikki fingið nakra fráboðan um, at tygum ynskja at halda ferlu. Eln fráboðan um ynski at halda ferlu, sum er móttikin eftir, at Arbeiðsloysisskipanin hevur sent CV til arbeiðsgevaran, vil biðja eftir svar, um arbeiðsgevarin ynskir at seta viðkomandi í starv ella ikki. Ynskir arbeiðsgevarin at seta viðkomandi í starv, fer viðkomandi úr skipanini frá ávísum degi, og er tað áðrenn, viðkomandi ynskir at halda ferlu, verður ferliuynski ikki gingið á møti.

Arbeiðsloysisskipanin metir, at tað greitt framgongur av málinum, at arbeiðsgevarin ynskti at seta tygum í starv. Men tygum treytaðu tygum, at tygum ikki kundu byrja í starvinum fyrrenn eftir, at tygum høvdu hildið ferlu.

AVGERÐ HJÁ KÆRUNEVNDINI

§ 19, stk. 1 í ALS-lógini ásetir, at arbeiðsleysur, sum uttan serliga orsøk noktar at taka á seg arbeiði ávíst av arbeiðsávísingini missir rættin til arbeiðsloysisstuðul, fyrstu ferð í fyra vikur.

§ 19, stk. 2 ásetir, at um stýrið tekur undir við ásetingunum, kann landsstýrismaðurin í kunngerð áseta nærri reglur fyrri, nær talan er um serliga orsøk og líknandi.

Við heimild í hesi grein er endurtikið í § 5, stk. 5 í útgjaldskunngerðini (kunngerð nr. 105 frá 24. oktober 2012 um útgjald v.m. av arbeiðsloysisstuðli), at arbeiðsleysur, sum uttan serliga orsøk noktar at átaka sær arbeiði ávíst av arbeiðsávísingini missir rættin til arbeiðsloysisstuðul, fyrstu ferð í fyra vikur.

§ 5, stk. 1 í útgjaldskunngerðini ásetir, at í sambandi við arbeiðsávísing hevur tann arbeiðsleysi skyldu til at átaka sær eitt og hvørt arbeiði í Føroyum. Stk. 4 í somu grein ásetur, at undantak frá tí kravnum kann verða givið, um tann arbeiðsleysi hevur heilt serligar orsøkir til ikki at taka av tí ávísa arbeiðstilboðnum. Serligar orsøkir kunnu eitt nú vera, (1) at lønin fyrri ávíst arbeiði er lægri enn sáttmálin fyrri slíkt arbeiði, (2) at daglig ferðing til og frá arbeiði ikki er møgulig, ella (3) um talan er um sera vánaligar ferðamøguleikar til og frá arbeiði, og viðkomandi stendur einsamallur við ábyrgdini av børnum í og undir skúlaaldur.

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Arbeiðið á Tjarnargarði, sum tygum fingi ávíst, snúði seg um tíðarskeiðið frá tann 9. juli 2013 til tann 11. september 2013.

Eftir at tygum fingi ávísingina um møgulligt arbeiðið á Tjarnargarði frá Arbeiðsloysisskipanini, hava tygum blíðið um feriu frá tann 25. juli 2013 og 4 vikur fram.

Av innanhýsis uppritinum, dagfest 15. juli 2013, framgongur, at Beinta Áargarð frá Tjarnargarði ringdi til Arbeiðsloysisskipanina og upplýsti, at tygum vildu hava feriu, ímeðan Tjarnargarður hevði brúk fyri fólki. Tí ynskti Beinta Áargarð at fáa onkran annan í starvið, sum kundi arbeiða í ynskta tíðarskeiðinum.

Tjarnargarður hevur sostatt valt annan til starvið, tí tygum ynsktu at halda feriu.

Kærunevndin metir, at tygum við at vilja hava feriu í stóran part av tíðarskeiðinum, har Tjarnargarður hevði tørv á avloysara, ikki hava víst vilja til at átaka tygum ávísta arbeiðið. Tygara ynski um feriu er ikki at meta sum ein serlig orsøk fyri ikki at átaka tygum ávísta arbeiðið.

Við hesum grundgevingum samtykti Kærunevndin at staðfesta avgerðina hjá Arbeiðsloysisskipanini.


Hendan avgerð kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarlígan myndugleika.

Avrit av hesum skrivi er í dag sent ALS.

Vínarlíga


Kristina Samuelsen, formaður

Kærunevndin hjá Arbeiðsloysisskipanini


Djóni Thomassen, skr.